

**சாராம்சம்:** இனிய குழந்தைகளே, தந்தை உங்களுக்கு எல்லையற்றதின் செய்திகளைக் கொடுக்கின்றார். நீங்கள் இப்பொழுது சுயதரிசன சக்கரத்தைச் சுழற்றுவார்கள் ஆகுகின்றீர்கள். உங்கள் 84 பிறவிகளின் விழிப்புணர்வைப் பேணுவதுடன் ஏனையவர்களையும் இந்த விழிப்புணர்வில் இருக்கச் செய்யுங்கள்.

**கேள்வி:** ஏன் விஷ்ணு அன்றி, பிரம்மாவே சிவபாபாவின் முதற் குழந்தை என அழைக்கப்படுகின்றார்?

**பதில்:** ஏனெனில் சிவபாபா பிராமணக் குலத்தை பிரம்மாவின் மூலம் உருவாக்குகின்றார். விஷ்ணு அவரின் குழந்தை எனக் கூறினால், ஒரு குலம் அவர் மூலம் உருவாக்கப்பட்டிருக்க வேண்டும். எவ்வாறாயினும் விஷ்ணுவின் மூலம் ஒரு குலம் உருவாக்கப்படவும் இல்லை, எவரும் அவரைத் தாய் தந்தை என்று அழைக்கவும் இல்லை. அவர் நாராயணன் வடிவத்தில் சக்கரவர்த்தினி இலக்ஷ்மியுடன் சக்கரவர்த்தியாக இருந்த பொழுது அவர்களுடைய குழந்தைகள் மாத்திரம் அவர்களைத் தாய், தந்தை என அழைத்தார்கள். பிராமண குலம் பிரம்மாவின் மூலம் உருவாக்கப்படுகின்றது.

**பாடல்:** நீங்களே தாயும் தந்தையும் ஆவீர்கள்.

ஓம் சாந்தி. தந்தை இங்கமர்ந்திருந்து குழந்தைகளாகிய உங்களுக்கு விளங்கப்படுத்துகின்றார். தந்தை அமர்ந்திருந்து விளங்கப்படுத்துகின்றார் எனக் குரு அல்லது வழிகாட்டியினால் என்றுமே கூறமுடியாது. தந்தை குழந்தைகளுக்கு என்ன விளங்கப்படுத்துகின்றார்? தந்தை யார் என அவர் விளங்கப்படுத்துகின்றார். நீங்கள் மாத்திரமே இதனை அறிவீர்கள். வேறு எந்த சத்;சங்கங்களிலும் இது கூறப்பட முடியாது. சாயிபாபா அல்லது மஹார் பாபா (குருவின் பெயர்கள்) என அவர்கள் அழைக்கப்பட்டாலும், அவர்கள் எதனையும் புரிந்து கொள்வதில்லை. அவர்களால் இதனைக் கூற முடியாது. ஒரேயொருவரே எல்லையற்ற தந்தை என்பதையும், அவர் எல்லையற்றதின் செய்திகளைக் கொடுக்கின்றார் என்பதையும் நீங்கள் அறிவீர்கள். ஒன்று எல்லையற்றதின் செய்திகள், மற்றையது எல்லைக்குட்பட்டதின் செய்திகள் ஆகும். இந்த உலகில் எவருமே எதனையும் அறிவதில்லை. தந்தை கூறுகின்றார்: நான் எல்லையற்றதின் செய்திகளை உங்களுக்குக் கொடுக்கின்றேன், ஆகவே உலகின் ஆரம்பம், மத்தி, இறுதியின் ஞானம் உங்கள் புத்தியில் உள்ளது. தந்தை உண்மையாகத் தனது அறிமுகத்தைக் கொடுத்து உலகச் சக்கரம் எவ்வாறு மிகச்சரியாகச் சுழல்கின்றது என்பதை விளங்கப்படுத்தி உள்ளார் என்பதை நீங்கள் அறிவீர்கள். நாங்கள் இதனைப் புரிந்துகொண்டு ஏனையவர்களுக்கும் விளங்கப்படுத்துகின்றோம். விதையானவர், பரமாத்மாவாகிய பரமதந்தை எனவும், தந்தை எனவும் அழைக்கப்படுகிறார். ஆத்மாக்களாகிய நாங்கள் அவருடைய குழந்தைகள் ஆவோம். ஆத்மாக்களாகிய நீங்கள் கடவுளின் குழந்தைகள் என்பது குழந்தைகளாகிய உங்கள் புத்தியில் உள்ளது. பரமாத்மாவாகிய பரமதந்தை, பரந்தாம வாசியாவார். அவர் அசரூரி உலகினதும், முழு மாலையும் எவ்வாறு உருவாக்கப்படுகிறது என்பதன் செய்திகளையும் கொடுக்கின்றார். அவர் விளங்கப்படுத்தும் முதலாவது விடயம்: நான் உங்கள் தந்தை. நான் பரந்தாமத்தில் வசிக்கின்றேன். நான் ஞானம் நிறைந்தவன் எனவும், பேரானந்தம் நிறைந்தவன் எனவும் அழைக்கப்படுகிறேன். நான் வந்து ஆத்மாக்களாகிய உங்களுக்கு உங்கள் ஆஸ்தியான தூய்மை, அமைதி, சந்தோஷத்தைக் கொடுக்கின்றேன். இது குழந்தைகளாகிய உங்கள் புத்தியில் சுழன்று கொண்டிருக்கிறது. ஆதியில் நாங்கள் எங்கே வசித்தோம்? ஆத்மாக்களாகிய நாங்கள் அனைவரும் எங்கள் பாகங்களை நடிக்க வேண்டும். பாகங்களின் இரகசியங்களை எவரும் புரிந்துகொள்ள மாட்டார்கள். அவர்கள் மறுபிறவி எடுப்பார்கள் எனவும், ஓர் ஆத்மா இத்தனை பிறவிகளை எடுப்பதாகவும், அவர்கள் கூறவேண்டும் என்பதற்காகத் தொடர்ந்தும் கூறுகின்றார்கள். சிலர் 8.4 மில்லியன் பிறவிகள் எனக் கூறுகின்றார்கள். நீங்கள் சிலருக்கு விளங்கப்படுத்தும் போது, அவர்கள் 84 பிறவிகள் மிகச்சரியானதெனப் புரிந்து கொள்கிறார்கள். நீங்கள் எவ்வாறு 84 பிறவிகளை எடுத்தீர்கள் என்பது உங்கள் புத்தியில் இருக்க

வேண்டும். நாங்கள் நிச்சயமாகச் சதோபிரதான் ஆக இருந்தோம். நாங்கள் பின்னர் சதோ, ரஜோ, தமோ ஸ்திதிகளினுடாகச் சென்றோம். இப்பொழுது சங்கமயுகத்தில், நாங்கள் மூண்டும் சதோபிரதான் ஆகுகின்றோம். நிச்சயமாக இது குழந்தைகளாகிய உங்கள் புத்தியில் இருக்க வேண்டும். இதனாலேயே நூங்கள் சுயதரிசன சக்கரத்தைச் சுற்றுபவர்கள் என அழைக்கப்படுகிறீர்கள். இந்த விடயங்கள் மிகவும் சாதாரணமானவை. நாங்களே 84 பிறவிகளை எடுத்தவர்களேயன்றி ஏனைய சமயத்தவர்கள் அல்ல என்பதை வயோதிபத் தாய்மார்களுமே விளங்கப்படுத்தலாம். இப்பொழுது நாங்கள் பிராமணர்கள், பின்னர் நாங்கள் தேவர்கள், சத்திரியர்கள், வைஷியர்கள், சூத்திரர்கள் ஆகுகின்றோம் என்பதுவும் விளங்கப்படுத்தப்பட வேண்டும். சிவபாபாவே அதி மேலானவர். நூங்கள் மறுபிறவி எடுக்கிறீர்கள் என்பது இப்பொழுது உங்கள் புத்தியில் உள்ளது. நூங்கள் நிச்சயமாக மறுபிறவியில் நம்பிக்கை வைக்க வேண்டும். இப்பொழுது நூங்கள் உங்கள் 84 பிறவிகளின்; பாகங்களின் விழிப்புணர்வைப் பெற்றுள்ளீர்கள். இந்த விளக்கம் வயோதிபத் தாய்மார்களுக்கு மிகவும் இலகுவானது. நூங்கள் புத்தகங்கள் போன்ற எதனையும் வாசிக்க வேண்டிய தேவை இல்லை. தந்தை நூங்கள் எவ்வாறு 84 பிறவிகளை எடுத்தீர்கள் என்பதை விளங்கப்படுத்தி உள்ளார். நூங்கள் தேவர்கள். நூங்கள் சத்தியயுகத்தில் எட்டுப் பிறவிகளையும், வெள்ளியுகத்தில் 12 பிறவிகளையும், 63 பிறவிகளைச் செப்பு, இரும்பு யுகங்களிலும் எடுத்தீர்கள். அனைத்திலும் இந்த ஒரு பிறவியே மிக மேன்மையானது. நூங்கள் இலகுவாக இதனைப் புரிந்து கொள்கிறீர்கள். அப்படி அல்லவா? குருசேஷ்திரத்தின் வயோதிபத் தாய்மார்களாகிய நூங்கள் (மகாபாரதப் போர் இடம் பெற்றதாகக் கூறப்படும் சிறிய நகரம்) இதனைப் புரிந்து கொள்கிறீர்கள். அப்படி அல்லவா? குருசேஷ்திரம் என்ற பெயர் மிகவும் பிரபல்யமானது. சுருங்கக் கூறுவதானால், இது (முழு உலகம்) கர்மசேஷ்திரம் ஆகும். அந்தக் குருசேஷ்திரம் ஒரு சிறு நகரமாகும். இந்த உலகம் செயல்கள் அனைத்தும் இடம் பெறும் மேடையாகும். இங்கே யுத்தம் இன்னும் ஆரம்பமாகவில்லை. இந்த முழு குருசேஷ்திரத்தையும் நூங்கள் அறிவீர்கள்.(யுத்தமேடை) நூங்கள் ஒரே இடத்தில் அமர்ந்திருக்க வேண்டும். பாபா உங்களுக்குக் கூறியுள்ளார்: இப்பொழுது, முழு கர்ம சேஷ்திரமும் இராவணனின் இராச்சியம் ஆகும். இங்கேயே அவர்கள் இராவணனை எரிக்கின்றார்கள். இராவணனின் பிறப்பு இங்கே இடம் பெறுகின்றது. அத்துடன் சிவபாபாவின் பிறப்பும் இங்கேயே இடம் பெறுகின்றது. இங்கேயே தேவர்கள் இருந்தார்கள் அவர்கள் இங்கேயே பாவப் பாதையையும் பின்பற்றத் தொடங்குகின்றார்கள். இங்கே பாரதத்திலேயே பாபாவும் வருகின்றார். பாரதத்திற்குப் பெரும் புகழ் உள்ளது. தந்தை பாரதத்தில் அமர்ந்திருந்து விளங்கப்படுத்துகின்றார்: குழந்தைகளே, 5000 வருடங்களுக்கு முன்னர், நூங்கள் ஆதி சனாதனதேவி தேவதாதர்மத்திற்கு உரியவர்களாகி, ஆட்சி புரிந்தீர்கள். உங்களில் இலக்ஷ்மியும் நாராயணனும் உலகை ஆட்சிபுரிந்த முதல் இலக்கத்தவர்; ஆவர். அது 5000 வருடங்களுக்கு முன்னர் ஆகும். அவர்கள் உலகின் சக்கரவர்த்தினியும், உலகின் சக்கரவர்த்தியும் என அழைக்கப்பட்டனர். அங்கு வேறு எந்தச் சமயங்களும் இல்லை. அரசர்கள் அனைவரும் உலகின் சக்கரவர்த்திகள் என அழைக்கப்பட்டனர். பின்னர் இது கூறப்பட்டது: இவர் இன்ன இன்ன நகரத்தின் சக்கரவர்த்தி, அவர் இன்ன இன்ன நகரத்தின் சக்கரவர்த்தி, இவர் இந்த இந்த நகரத்தின் சக்கரவர்த்தி (மகாராஜா) நூங்கள் உலக இராச்சியத்தைக் கோருகின்றீர்கள் என்பதை நூங்கள் அறிவீர்கள். யமுனா நதிக்கரையில் நூங்கள் ஆட்சி புரிந்தீர்கள் என்பதைத் தந்தை விளங்கப்படுத்தியுள்ளார். ஆகவே, நான்கு யுகங்களும், நான்கு குலங்களும் உள்ளன என்பதை உங்கள் புத்தியில் வைத்திருங்கள். ஐந்தாவது எவரும் அறியாத, இந்த ஸ்ப் யுகமாகும். பிரதான தர்மம் பிராமண தர்மமாகும். “பிரம்மாவின் வாய்வழித்தோன்றல்” நினைவு கூரப்படுகின்றது. பிரம்மா எப்பொழுது வந்தார்? தந்தை உலகை உருவாக்கும்போது, நிச்சயமாக முதலில் பிராமணர்களே தேவைப்பட்டார்கள். அவர்கள் பிரம்மாவின் நேரடியான வாய்வழித் தோன்றல்கள். பிரம்மா சிவபாபாவின் முதற்குழந்தை ஆவார். விஷ்ணுவையும் அவரின் குழந்தை எனக் கூறுவீர்களா? இல்லை. ஏனெனில் அவரை அவருடைய குழந்தை எனக் கூறுவதானால், அவர் மூலம் ஒரு குலம் உருவாக்கப்பட்டிருக்க வேண்டும். எவ்வாறாயினும், அவர் மூலம் ஒரு குலம் உருவாக்கப்படவும் இல்லை, “தாயும், தந்தையும்” என அவர் அழைக்கப்படவும் இல்லை. சக்கரவர்த்திக்கும், சக்கரவர்த்தினிக்கும் அவர்களுக்கென ஒரு மகன் மாத்திரம் இருப்பார். இதுவே செயல்களாற்றும் பூமியாகும். பரமாத்மாவாகிய பரமதந்தையும் இங்கு வந்தே செயல்களைப் புரிந்தார். அல்லாவிட்டால், அந்தளவு அவருக்குப் புகழ் இருப்பதற்கு அவர் என்ன செய்தார்? அவர்களும் சிவபாபாவின்

பிறந்த தினத்தை நினைவு செய்வதை நூங்கள் காணலாம். அவர்கள் சிவபுராணத்தை (ஒரு சமயநூல்) எழுதியிருந்தாலும், அதில் இருந்து எதனையும் புரிந்து கொள்ள முடியாது. சூதையே பிரதான சமயநூலாகும். சிவபாபா எவ்வாறு வருகின்றார் என்பதை நூங்கள் மிகவும் தெளிவாகப் புரிந்து கொண்டுள்ளீர்கள். பிரம்மா நிச்சயமாகத் தேவைப்படுகின்றார். ஆனால் அவர் எங்கிருந்து வந்தார்? சூட்சும வதனத்தில் பிரம்மாவின் சம்பூரண வடிவம் உள்ளது. மக்கள் இந்த விடயத்தில் சிக்குண்டு விடுகிறார்கள். பிரம்மாவின் பணி என்ன? சூட்சும வதனத்தில் அவர் என்ன செய்வார்? தந்தை விளங்கப்படுத்துகின்றார்: அவர் அவருடைய பௌதீக வடிவத்தில் இருந்த போது, நான் அவர் மூலம் ஞானத்தை வழங்கினேன். இந்த ஞானத்தைக் கிரகிப்பதன் மூலம் அவர் ஒரு தேவதை ஆகுகின்றார். அதுவே அவரின் சம்பூரண வடிவமாகும். இதுவே மம்மாவுக்கும் ஆகும். உங்கள் சம்பூரண வடிவமும் இதே முறையில் அமைகின்றது. முதிய தாய்மார்களாகிய நூங்கள் எவ்வாறு 84 பிறவிகளை எடுத்தீர்கள் என்பதன் கருத்துக்களைக் கிரகிக்க வேண்டும். உங்களுடைய பாகங்களை நடிப்பதற்காக உங்களை பாபா கர்மசேஷத்திற்கு அனுப்பியுள்ளார் என்பதும் விளங்கப்படுத்தப்பட்டுள்ளது. அவர் தனது வாயினால் எதனையும் கூறுவதில்லை. இது ஒரு உருவாக்கப்பட்டுள்ள நாடகமாகும். நாடகத்திற்கேற்ப, அனைவரும் தங்களுக்குரிய நேரத்தில் வரவேண்டும். தந்தை இங்கமர்ந்திருந்து யார் உலகின் ஆரம்பத்தில் வருவார்கள், யார் இறுதியில் வருவார்கள் என்பதை விளங்கப்படுத்துகின்றார். இறுதியில், முழு குலமும் முழுமையாக அழியும் நிலையை அடைகின்றது. எவ்வாறாயினும் முழுமையாகப் பிரளயம் ஏற்பட்டுப் பின்னர் கிருஷ்ணர் தனது கட்டைவிரலைச் சூப்பிக்கொண்டு வருவார் என்றில்லை. தந்தை பிரம்மாவின் மூலம் புதிய குலத்தை ஸ்தாபிக்கின்றார். பரமாத்மாவாகிய பரமதந்தை எவ்வாறு தெய்வீக உலகை உருவாக்குகின்றார் என்பதை நூங்கள் அறிவீர்கள். அவர்கள் அதைக் கிருஷ்ணர் உருவாக்கியதாக நினைக்கின்றார்கள். தந்தை மாத்திரமே தூய்மையாக்குபவர் என்பதை நூங்கள் அறிவீர்கள். இறுதியில் மாத்திரமே அவர் உங்களைத் தூய்மையாக்குவதற்கு வருகிறார். முன்னைய கல்பத்தில் தூய்மையாகியவர்கள் மாத்திரமே இங்கே வருவார்கள். அவர்கள் பிரம்மாவின் வாய்வழித் தோன்றலாகி, சிவபாபாவிடமிருந்து தங்கள் ஆஸ்தியைக் கோருவதற்கு முயற்சி செய்வார்கள். அவரே படைப்பவரும், ஞானம் நிறைந்தவரும் ஆவார். ஆஸ்தி தந்தையிடமிருந்து மாத்திரமே பெறப்படுகின்றது. தாதாவும் (பிரம்;மபாபா) அவரிடமிருந்து பெறுகின்றார். அவருடைய புகழ் மாத்திரம் பாடப்பட்டது: நூங்களே தாயும் தந்தையும். உண்மையாக அவர் ஒரேயொருவரே உண்மையான சந்தோஷத்தை அருள்பவர் ஆவார். நூங்கள் மாத்திரமே இதனை அறிவீர்கள். உலகம் இதனை அறியமாட்டாது. இராவணனின் இராச்சியம் ஆரம்பமானதும் துன்பம் ஆரம்பமாகுகிறது. இராவணன் உங்களை விவேகமற்றவர்களாக ஆக்கியுள்ளான். ஒரு குழந்தை விகாரங்களில் இருந்து விடுபட்டு இருக்கும் வரை அவர் மகாத்மா (ஒரு மகா ஆத்மா) எனக் கருதப்படுவார். அவர் இளமைப் பிராயத்தை அடையும் போது, அவருடைய லௌகீக உறவினர்கள் அவருக்குத் துன்பம் பாதையைக் காட்டுகின்றார்கள். அவருக்குக் காட்டப்படும் முதலாவது பாதை: நூங்கள் திருமணம் செய்ய வேண்டும். இலக்ஷ்மி, நாராயணன் இராமர், சூதை திருமணம் செய்யவில்லையா? எனினும் அவர்களின் பாதை தூய குடும்ப வாழ்க்கைப் பாதை, இதுவோ தூய்மையற்ற குடும்ப வாழ்க்கைப் பாதை என்பதை அவர்கள் புரிந்து கொள்வதில்லை. அவர்கள் தூய சுவர்க்கத்தின் அதிபதிகள். நாங்களோ தூய்மையற்ற நரகத்தின் அதிபதிகள். எனினும் இந்த எண்ணங்கள் அவர்களின் புத்தியில் புகுவதில்லை. நூங்கள் பாரதத்தின் புகழைப் பேசுகின்றீர்கள். பாரதம் சுவர்க்கமாக இருந்ததென்பதை நூங்கள் மறந்து விட்டீர்களா? அங்கே ஆதிசனாதனதேவி தேவதா தர்மம் இருந்ததுடன் அவர்கள் தூய்மையாகவும் இருந்தார்கள். இதனாலேயே தூய்மையற்றவர்கள் சென்று தேவர்களின் ரூபங்களின் முன்னால் தலை வணங்குகின்றார்கள். தூய்மையாக்குபவரான தந்தை மாத்திரம் தூய உலகினை ஸ்தாபிக்கின்றார். பாரதம் உண்மையிலேயே தூய்மையாக இருந்தது. இப்பொழுது அவர்கள் கூறுகின்றார்கள்: நாங்கள் தூய்மையற்றவர்கள். யுத்தம் போன்றவை இடம்பெறும் பொழுது அவர்கள் அமைதியை ஏற்படுத்துவதற்காக ஒரு யாகத்தை உருவாக்குவதுடன், மந்திரத்தையும் உச்சாடனம் செய்வார்கள். எவ்வாறாயினும் அவர்கள் அமைதியின் கருத்தை அறிவதில்லை. இது மிகவும் இலகுவானது. “தந்தையாகிய கடவுள்” என அவர்கள் கூவி அழைத்தால், அவர்கள் அவருடைய குழந்தைகளாக இருக்க வேண்டும். அவர் எங்கள் தந்தை, எனவே நாங்கள் அனைவரும் சகோதரர்கள். நூங்கள் சகோதரர்களும், சகோதரிகளும் என அழைக்கிறீர்கள், ஏனெனில் நூங்கள் பிரம்மாவின் உண்மையான வாய்வழித்

தோன்றல்கள். சத்தியயுகத்தில் வாய்வழித் தோன்றல்கள் இல்லை. சங்கமயுகத்தில் மாத்திரம் வாய்வழித்தோன்றல்கள் இருப்பதனால், நூங்கள் சகோதரர்களும், சகோதரிகளும் என அழைக்கப்படுகிறார்கள். தந்தை கூறுகின்றார்: நான் ஒவ்வொரு கல்பத்திலும் சங்கமயுகத்தில் சாதாரண வயோதிப சரூரத்தில் பிரவேசித்து, அவருக்கு பிரம்மா எனப் பெயரிடுகின்றேன். பின்னர் அவர் ஞானத்தைக் கிரகித்து அவ்யத்த சம்பூரண பிரம்மா ஆகுகின்றார். அவர் அதே அவர் ஆவார். அவர் வித்தியாசமானவர் அல்ல. ஒரு பிராமணர் தேவர் ஆகிப் பின்னர் சக்கரத்தைச் சுற்றி வந்து, இறுதியில் ஒரு சூத்திரர் ஆகுகிறார். பின்னர் பிரம்மா மூலம் மூண்டும் பிராமணர்கள் உருவாக்கப்படுகின்றனர். ஆசிரியர்களான நூங்கள் முதிய தாய்மார்களுடன் முயற்சி செய்ய வேண்டும். அத்துடன் அவர்களுக்கு விளங்கப்படுத்த வேண்டும்: இப்பொழுது நாங்கள் எங்கள் 84 பிறவிகளை முடித்துள்ளோம். இந்தளவையாவது அவர்கள் புரிந்து கொள்வார்கள். பாபா கூறுகின்றார்: என்னை நினைவு செய்யுங்கள். இந்த யோகத் தீயின் மூலமே பாவங்கள் அழிக்கப்படும். அவர் ஆத்மாக்கள் அனைவருக்கும் கூறுகின்றார்: சதா என்னை மாத்திரம் நினைவு செய்யுங்கள். சிவபாபா கூறுகின்றார்: ஓ சாலிகிராம்களே, நூங்களே அதிர்ஷ்ட நட்சத்திரங்கள், நான் இந்த ஞானத்தை ஆத்மாக்களாகிய நங்கள் புத்திக்குக் கொடுக்கின்றேன். பரமாத்மாவாகிய தந்தை, பிரம்மாவின் வாய் மூலம் பேசுகின்றார், ஆத்மாக்களாகிய நங்கள் செவிமடுக்கின்றோம். கூறப்பட்டுள்ளது: பிரம்மாவின் மூலம் ஸ்தாபனை இடம் பெறுகின்றது. ஆகவே, அவர் நிச்சயமாக மனிதனாக இருக்க வேண்டும். அத்துடன் அவர் வயோதிபரும் ஆவார். அவர்கள் பிரம்மாவை வயோதிபராகக் காட்டுவதுடன் கிருஷ்ணரை இளமையானவர் எனவும் நம்புகின்றார்கள். அவர்கள் ஒருபொழுதும் பிரம்மாவைச் சிறுகுழந்தை என அழைப்பதில்லை. அவரின் இளமைப்பருவத்தை அவர்கள் காட்டுவதில்லை. அவர்கள் இலக்ஷ்மி, நாராயணனது இளமைப் பருவத்தையும் காட்டுவதில்லை. அதேபோல் அவர்கள் பிரம்மாவின் இளமைப் பருவத்தையும் காட்டுவதில்லை. தந்தையே கூறுகின்றார்: நான் ஒரு வயோதிப சரூரத்தில் பிரவேசிக்கின்றேன். குழந்தைகளாகிய நங்கள் தொடர்ந்தும் இந்த மகா மந்திரத்தை ஏனையவர்களுக்குக் கூற வேண்டும். சிவபாபா கூறுகின்றார்: சதா என்னை மாத்திரம் நினைவு செய்யுங்கள். நாங்கள் சிவனையும் பிரம்மாவையும் “பாபா” என அழைக்கின்றோம். ஆனால் நாங்கள் சங்கரை ‘பாபா’ என அழைப்பதில்லை. அவர்கள் சிவனையும் சங்கரையும் கலந்து விட்டனர். ஆத்மாக்கள் அனைவரின் தந்தையான பரமாத்மாவாகிய பரமதந்தை இப்பொழுது வந்து விட்டார் என்பது நங்கள் புத்தியில் இருக்கட்டும். இத்தகைய இலகுவான கருத்துக்கள் அனைத்தும் வயோதிபத் தாய்மார்களுக்கு விளங்கப்படுத்தப்பட வேண்டும். பாபா உங்களிடம் கேள்வி கேட்கின்றார்: முன்னர் உங்களை என்னவாக ஆக்கினேன்? அவர்களால் பதில் கூற முடியும்: நாங்கள் சுயதரிசன சக்கரத்தைச் சுழற்றுபவர்களாக ஆகினோம். தந்தையையும், சக்கரத்தையும் நினைவு செய்வதன் மூலம், நூங்கள் ஆன்மீக அந்நிய தேசத்திற்குச் செல்கிறார்கள். அந்த அந்நிய தேசம் தொலைதூர தேசமாகும். அப்படி இல்லைவா? ஆத்மாவாகிய நாங்கள் தொலைதூர தேசத்தில் வசிக்கின்றோம். எங்கள் வீடு எங்கே உள்ளது எனப் பாருங்கள். சூரிய, சந்திரனுக்கு அப்பால் துன்பமே இல்லாத இடத்தில் ஆகும். ஆத்மாக்களாகிய நாங்கள் இப்பொழுது எங்கள் வீட்டை நினைவு செய்கின்றோம். நாங்கள் அங்கு சரூரமற்றிருந்தோம். எங்களுக்கு ஒரு சரூரம் இருக்கவில்லை. நூங்கள் இப்பொழுது வீடு திரும்புகிறார்கள் என்ற சந்தோஷம் உங்களுக்கு இருக்க வேண்டும். தந்தையின் வீடு உங்களுடைய வீடும் ஆகும். பாபா கூறினார்: என்னை நினைவு செய்யுங்கள். அத்துடன் முக்தி தாமமாகிய உங்கள் வீட்டையும் நினைவு செய்யுங்கள். விஞ்ஞானத்தின் அகங்காரம் கொண்டவர்கள் பரமாத்மாவை அறிவதே இல்லை. தந்தை அவர்களுக்காக இரக்கம் கொள்கின்றார்: சிறிதளவு ஞானம் அவர்களின் செவிகளில் வீழ்ந்தாலும், அவர்கள் சிவபாபாவை நினைவு செய்யக்கூடியதாக இருப்பதுடன் அவர்கள் சரூர உணர்வைத் துண்டிக்கக் கூடியதாகவும் இருக்கும். இது சாதாரண மனிதரில் இருந்து நாராயணனாகும் உண்மைக் கதையாகும். உண்மையான தந்தையை நினைவு செய்யுங்கள் நூங்கள் சத்தியபூமியின் அதிபதியாகுவீர்கள். உண்மையான தந்தை மாத்திரமே சுவர்க்கத்தை ஸ்தாபிக்கின்றார். அவர் கூறுகின்றார்: அனைவரில் இருந்தும் உங்கள் புத்தியின் யோகத்தை அகற்றுங்கள். நூங்கள் செய்யும் 8 மணித்தியால அரசாங்க உத்தியோகத்திலும் இந்த வருமானம் அதிகமானது ஆகும். எங்கு நூங்கள் சென்றாலும், இதனைச் சதா உங்கள் புத்தியில் வைத்திருங்கள். நூங்கள் கர்மயோகிகள். அனைத்தும் மிக இலகுவாக உங்களுக்கு விளங்கப்படுத்தப்பட்டுள்ளது. வயோதிபத் தாய்மார்களைப் பார்க்கும் போது நான்

மிகவும் சந்தோஷமடைகிறேன் ஏனெனில் எவ்வாறாயினும் அவர்கள் எனக்குச் சமமானவர்கள். நான் அதிபதி ஆகும் போது எனக்குச் சமமானவர்கள் அவ்வாறு ஆகவில்லையாயின் அது மிக நன்றாக இருக்க மாட்டாது. தந்தை அழிவற்ற ஞானத்தின் சத்திரசிகிச்சை நிபுணர் ஆவார். சற்குரு ஞான ஊசியைக் கொடுத்ததும் அறியாமை என்னும் இருள் அகன்று விடுகின்றது. இப்பொழுது உங்கள் அறியாமை அகற்றப்படுகிறது. இப்பொழுது உங்கள் புத்தியில் ஞானம் உள்ளது. இப்பொழுது நீங்கள் அனைத்தையும் அறிவீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. அதியுயர்ந்த வருமானத்தைச் சம்பாதிப்பதற்கு, அனைவரில் இருந்தும் உங்கள் புத்தியின் யோகத்தை அகற்றி, ஒரேயொரு தந்தையுடன் இணையுங்கள். உண்மையான தந்தையை நினைவு செய்து, சத்திய யுகத்தின் அதிபதியாகுங்கள்.
2. தந்தை பிரம்மா ஞானத்தைக் கிரகித்துச் சம்பூரணமாகியது போல, நீங்கள் அவரைப் போல் சம்பூரணமாக வேண்டும்.

**ஆசுவாதம்:** உங்களுடைய மனோபாவம், பார்வை வார்த்தைகளை இராஜரூகமாக்குவதற்கு ஆன்மீகத்தை பயன்படுத்துவதன் மூலமாக தந்தை பிரம்மாவுக்கு சமனாகுவீர்களாக. நீங்கள் தந்தை பிரம்மாவில் அவருடைய வார்த்தை, நடத்தை, முகம் மற்றும் செயற்பாடுகளில் கண்ட இராஜரூகத்தை பின்பற்றுங்கள். தந்தை பிரம்மா அவருடைய புத்தியையே, நேரத்தையே ஒருபோதும் அற்ப விடயங்களுக்காக பயன்படுத்த மாட்டார். அவர் ஒரு போதும் சாதாரண வார்த்தைகளை பேசியதில்லை. ஒவ்வொரு வார்த்தையும் யுக்தியுடனாக அதாவது வீணான அர்த்தங்களுக்கு அப்பாட்டு அவ்யக்த உணர்வுகள் மற்றும் நோக்கங்கள் நிறைந்திருக்கும். ஒவ்வொரு ஆத்மாவின் மீதும் அவருடைய மனோபாவமானது நல்வாழ்த்துக்கள் மற்றும் தூய உணர்வுகள் நிறைந்ததாக இருந்தது. அவருடைய பார்வையினால் ஒவ்வொருவரையும் தேவதை ரூபத்தில் கண்டார். அவருடைய செயல்களின் மூலமாக எப்போதும் சந்தோஷத்தையேக் கொடுத்து சந்தோஷத்தையே பெற்றார். அவ்வாறாகவே அவரை பின்பற்றுங்கள் அப்போது நீங்கள் தந்தை பிரம்மாவுக்கு சமனானவர் என்று கூறப்படுவீர்கள்.

**சுலோகம்:** கடின உழைப்பிற்கு பதிலாக அன்பெனும் ஊஞ்சலில் ஆடிக்கொண்டிருப்பதே மாகா பாக்கியசாலியாகும்.

---ஓம் சாந்தி---

-----ஓம் சாந்தி-----